

ای پی ایف او کے ذریعے ”دھوکہ دہی کے خطرے سے نمٹنے کے لئے“ ہندوبست-نئے اقدامات“ کے موضوع پر قومی سیمینار کا انعقاد

Posted On: 03 NOV 2017 7:33PM by PIB Delhi

نئی دہلی، 03 نومبر 2017، پورے ملک کے اندر سرکاری کام کاج میں شفافیت اور دیانتداری کو فروغ دینے کے لئے منعقدہ ”ویجیلینس بیداری ہفتہ 2017“ کے ایک حصے کے طور پر ای پی ایف او نے آج نئی دہلی کے انڈیا ہیپیٹیٹ سینٹر ”میں“ دھوکہ دہی سے نمٹنے کے لئے ہندوبست- نئے اقدامات“ کے موضوع پر ایک قومی سیمینار منعقد کیا۔ اس سیمینار کا افتتاح سی وی سی کے ویجیلینس کمشنر ڈاکٹر ٹی ایم بھاسن نے کیا، جبکہ مرکزی پی ایف کمشنر ڈاکٹر وی پی جوائے نے منعقدہ تقریب کی صدارت کی۔ سیمینار کے لیے مناسب ماحول تیار کرتے ہوئے جناب بھاسن نے عام شہریوں کے لیے سرکاری کام کاج میں مزید شفافیت لانے کے لئے ٹیکنالوجی کو اپنانے کے لئے ای پی ایف او کی کوششوں کی تعریف کی۔ انہوں نے ملک میں تجارتی عمل کو آسان بنانے میں تعاون فراہم کرنے کے لئے ای پی ایف او کو مبارکباد دی۔ ملک کے اندر تجارت کو آسان بنانے کے عمل کی وجہ سے ہندوستان آسان تجارت کے حامل سو ملکوں کے شاندار گروپ میں 30 مقام اوپر اٹھ کر آگیا ہے۔ انہوں نے دھوکہ دہی کی روک تھام کے لئے مزید منظم بہتری لانے کی ضرورت پر زور دیا۔

مرکزی پی ایف کمشنر ڈاکٹر وی پی جوائے نے پی ایف کے دعوؤں کے لیے دستی نظام سے ڈیجیٹل نظام میں منتقلی کو یقینی بنانے کے لیے ای پی ایف او میں کئے گئے حالیہ ڈیجیٹل اقدامات کو اجاگر کیا۔ ای پی ایف او نے پی ایف کی رقم کی نکاسی کے لیے درخواست جمع کرنے اور ادائیگی کے طریقہ کو آن لائن کر دیا ہے۔ اس عمل کے سبب آجروں کو ہاتھوں سے کاغذی کارروائی کرنے سے نجات ملی ہے، ساتھ ہی ملازمین کو بھی بہت راحت ملی ہے۔ اب ان کے دعوؤں کو بہتر انداز میں جلدی اور بے حد شفافیت کے ساتھ نمٹادیا جاتا ہے۔ انہوں نے مزید کہا کہ ای پی ایف او 15 اگست 2018 تک کاغذ سے پاک ایک الیکٹرونک ادارہ بن جائے گا۔ اس سے یقیناً ایک نئے اور تجارت کے شاندار مرحلے نیز بہتر خدمات کی ڈیلیوری کا آغاز ہوگا۔ انکم ٹیکس کے پرنسپل کمشنر اور ایس ایف آئی او کے سابق ڈائریکٹر جناب نیلمیش باروا نے کارپوریٹ دھوکہ دہی کی شناخت اور پتہ لگانے کے لئے پیشگی انتباہ دینے والے نظام کے بارے میں بات چیت کی۔ انہوں نے بے حساب و کتاب والی نقد رقم کے ہندوبست میں شامل فرضی کمپنیوں کے ڈھانچے اور ان کے کام کرنے کے طریقے کی تفصیلات بتائیں۔ انہوں نے دھوکہ دہی کا پتہ لگانے کے لئے مناسب ڈیٹا بیس تیار کرنے کی ضرورت پر زور دیا۔

اس سیمینار میں ای پی ایف او کی پہل قدمیوں اور حصولیابیوں کو اجاگر کرنے والی ایک دستاویزی فلم بھی دکھائی گئی ۔

م ن ع - ن ع

(03-11-17)

U: 5519

(Release ID: 1508204) Visitor Counter : 3

